



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1438/8 - 2006 මාර්තු 27 වැනි සඳුදා - 2006.03.27

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී.එල්. 1/64

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිතුමා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 මාර්තු මස 27 වැනි දින,
කොළඹ දී ය.

නියෝග

- මේ නියෝග 2006 අංක 1 දරන හදිසි අවස්ථා (තහනම් කළාපයක් පිහිටුවීමේ) නියෝග යනුවෙන් හඳුන්වනු ලැබේ.
- මේ නියෝගවල කාර්ය සඳහා ජනාධිපතිතුමා විසින් යම් තැනැත්තකු නිසි බලධරයා ලෙස නමින් හෝ නිල නාමයෙන් පත් කරනු ලැබිය යුතු ය.
- “තහනම් කළාපය ” යනුවෙන් හඳුන්වනු ලබන්නා වූ ද, මෙහි උපලේඛනයේ නිශ්චිතව දක්වා ඇති මායිම් ඇත්තා වූ ද, කළාපයක් මෙම නියෝගවල කාර්ය සඳහා පිහිටුවනු ලැබිය යුතු ය.
- (අ) නිසි බලධරයාගේ ලිඛිත අධිකාරයක් ඇතිව මිස කිසිම තැනැත්තකු කවර හෝ කාර්යයක් සඳහා යම් යාත්‍රාවකින් හෝ වෙනත් යම් ආකාරයකින් තහනම් කළාපයට ඇතුළු වීම හෝ එහි රැඳී සිටීම හෝ එහි යාත්‍රා කිරීම හෝ නොකළ යුතු ය.
- (ආ) (අ) ඡේදය ප්‍රකාර යම් යාත්‍රාවකට එවැනි ලිඛිත අධිකාරයක් ප්‍රදානය කිරීමේ දී ආරක්ෂාවේ කාර්ය සඳහා අවශ්‍යයයි නිසි බලධරයා විසින් සලකනු ලබන සීමාකිරීම් සහ කොන්දේසි ඔහු විසින් පනවනු ලැබිය හැකි අතර එම සීමාකිරීම් සහ කොන්දේසිවලට අනුකූලව ක්‍රියා කිරීම සහ ඒවා පිළිපදීම එම යාත්‍රාවේ සිටින සියලු තැනැත්තන්ගේ කාර්යය විය යුතුය.
- (ඇ) මේ නියෝගයේ (අ) හෝ (ආ) ඡේදවල විධිවිධාන උල්ලංඝනය කරන කවර හෝ තැනැත්තෙක් වරදක් කරන්නේ ය.

(ඇ) (අ) හෝ (ආ) ඡේද මගින් තහනම් කර ඇති යම් ක්‍රියාවක් තහනම් කළාපය ඇතුළත සිදු වූ බවට ශ්‍රී ලංකා නාවික හමුදාපතිවරයාගේ අත්සන යටතේ නිකුත් කරන ලද සහතිකයක් සාක්ෂි වශයෙන් ආවේශ්‍ය කරගත හැකි අතර, එය එහි සඳහන් කරුණු සම්බන්ධයෙන් බැලූ බැල්මට පෙනෙන සාක්ෂියක් විය යුතු ය.

5. (අ) යම් පොලිස් නිලධාරියකු හෝ ශ්‍රී ලංකා යුද හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයකු හෝ මේ නියෝග යටතේ ක්‍රියා කිරීමට ජනාධිපතිතුමා විසින් බලය දෙන ලැබූ වෙනත් යම් තැනැත්තකු හෝ විසින් තහනම් කළාපය තුළ දී යම් තැනැත්තකු හෝ යාත්‍රාවකින් ඒ තැනැත්තාට හෝ යාත්‍රාවට තහනම් කළාපයට ඇතුළුවීමට සහ එහි රැඳී සිටීමට හෝ එහි යාත්‍රා කිරීමට නිසි බලධරයකු විසින් විශේෂයෙන් බලය දී ඇති බවට සෑහීමට පත්වනු පිණිස, හඳුනාගැනීමේ කාර්ය සඳහා තැවැත්වීම හෝ රඳවා ගැනීම කළ හැකි ය.

(ආ) එසේ නවත්වනු ලැබූ හෝ රඳවාගනු ලැබූ තැනැත්තා සහ යාත්‍රාව, 4 වන නියෝගයෙන් නියම කර ඇති අධිකාරය ලබාගෙන නොමැති බවට සැක කිරීම සඳහා යුක්ති සහගත හේතු ඇත්තා වූ (අ) ඡේදයේ සඳහන් යම් නිලධාරියකු විසින්, අදාළ වන්නා වූ නීතිවලට අනුකූලව ඒ තැනැත්තා රිමාන්ඩ් භාරයේ තැබීමට ද, ඒ යාත්‍රාව රඳවා ගනු ලැබීමට ද සැලැස්විය යුතු ය.

(ඇ) මේ නියෝගයේ විධිවිධාන යටතේ යම් තැනැත්තකු හෝ යාත්‍රාවක් තැවැත්වීමේ කාර්ය සඳහා, (අ) ඡේදයේ සඳහන් නිලධාරියන් විසින් ඒ තැනැත්තා හෝ යාත්‍රාව තැවැත්වීම පිණිස හෝ තැවැත්වීමට සැලැස්වීම පිණිස අවශ්‍ය විය හැකි නියම, විධාන හෝ සංඥාදීම හෝ වෙනත් උපක්‍රම පාවිච්චි කිරීම හෝ වෙනත් යම් පියවර ගැනීම හෝ කළ හැකි ය.

(ඈ) තහනම් කළාපය ඇතුළත සිට හමුවන හෝ තහනම් කළාපය ඇතුළත යම් යාත්‍රාවක සිට හමුවන සහ (ඇ) ඡේදය යටතේ කරන ලද යම් නියමයක්, විධානයක් හෝ සංඥාවක් අනුව ක්‍රියා කිරීම පැහැර හරින හෝ ප්‍රතික්ෂේප කරන කවර හෝ තැනැත්තකු මේ නියෝග යටතේ වරදකට වරදකරු විය යුතු ය.

(ඉ) දෙන ලද යම් නියමයක්, විධානයක්, හෝ සංඥාවක් අනුව ක්‍රියා කිරීම තහනම් කළාපය තුළ සිට හමුවන යම් තැනැත්තකු හෝ තහනම් කළාපය තුළ යම් යාත්‍රාවක සිට හමුවන යම් තැනැත්තකු විසින් පැහැර හරිනු ලැබූ විට හෝ ප්‍රතික්ෂේප කරනු ලැබූ විට, ඒ නියමය කරන නිලධාරියා විසින් ඔහුගේ අභිමතය අනුව, ඒ තැනැත්තාට, බෝට්ටුවට හෝ යාත්‍රාවට වෙඩි තැබීමෙන් හෝ අවස්ථානුගත කරුණු අනුව අවශ්‍ය යයි තමා සලකන වෙනත් යම් ක්‍රමයක් උපයෝගී කර ගැනීමෙන් ඒ යාත්‍රාව නවත්වනු ලැබිය හැකි ය.

6. වෙනත් යම් ලිඛිත නීතියක පැටහැනිව කුමක් සඳහන්ව ඇත ද, තහනම් කළාපය තුළ 4 වන නියෝගයේ විධිවිධාන උල්ලංඝනය කරමින් සිට හමුවන යම් තැනැත්තකුට. යාත්‍රාවකට හෝ දෙයකට සිදු කරන ලද මරණය, තුවාලය හෝ අලාභ සම්බන්ධයෙන් යම් රක්ෂණ ඔප්පුවක් යටතේ භාතිපූරණයක් හෝ වෙනත් ගෙවීමක් හෝ කරනු නොලැබිය යුතු ය.

7. මේ නියෝගය යටතේ යම් වරදක් සිදු කරන යම් තැනැත්තකු කොළඹ දී පවත්වනු ලබන ආණ්ඩුක්‍රම ව්‍යවස්ථාව 154 වන ව්‍යවස්ථාවේ යටතේ පිහිටුවන ලද පළාත්බද මහාධිකරණය විසින් පවත්වනු ලබන නඩු විභාගයකින් පසුව වරදකරු කරනු ලැබීමේ දී මාස තුනකට නොඅඩු සහ අවුරුදු පහකට නොවැඩි කාලයක් සඳහා බරපතල වැඩ ඇතිව බන්ධනාගාරගත කිරීමකට හෝ රුපියල් ලක්ෂ පහකට නොඅඩු දඩයකට එම තැනැත්තා යටත් විය යුතු අතර, අදාළ යාත්‍රාව සහ ඒ තුළ ඇති කවර හෝ සියලුදේ ජනරජය වෙත සතු කරනු ලැබිය යුතු ය.

8. “මන්නාරම් බොක්කේ සහ බෞගල බොක්කේ පිහිටි රටවල් දෙක අතර සමුද්‍රීය මායිම සහ ඊට සම්බන්ධ කරුණු” සම්බන්ධයෙන් ශ්‍රී ලංකාව සහ ඉන්දියාව විසින් ඇති කර ගන්නා ලද්දේ 1976 මාර්තු මස 23 වන දින අත්සන් කරන ලද ගිවිසුමේ විධිවිධාන සමඟ කියවිය යුතු “දෙරට අතර ඓතිහාසික ජල තීරයේ මායිම් සහ ඊට සම්බන්ධ කරුණු” සම්බන්ධයෙන් ශ්‍රී ලංකාව සහ ඉන්දියාව අතර ඇති කර ගන්නා ලද්දේ 1974 ජූනි මස 28 වන දින අත්සන් කරන ලද ගිවිසුම යටතේ ඉන්දියානු ධීවරයන්ට කවිවදුවට ප්‍රවිෂ්ඨ වීමට දෙන ලද අයිතිය කෙරෙහි කවර ආකාරයක වුවද බලපෑමක් සිදුවන පරිද්දෙන් මේ නියෝගවල අඩංගු කිසිවක් කියවීම හෝ තේරුම් ගැනීම නොකළ යුතු ය.

9. මේ නියෝගවල කාර්ය සඳහා “යාත්‍රාව” යන්නෙන් ටොන් තුනක් හෝ ඊට වඩා බර ඇත්තා වූ ද, දිගින් අඩි විසිඅටක් (28) හෝ ඊට වඩා වැඩි වූද, එක් දිනකට වැඩි කාලසීමාවක් මුහුදේ රඳවා තබා ගත හැකි වන්නා වූ ද, යාත්‍රාවක් හෝ බෝට්ටුවක් අදහස් වේ.

උපලේඛනය

(3 වන නියෝගය)

තහනම් කළාපය සංයුක්ත වන ප්‍රදේශය. -

හම්බන්තොට, අම්පාර, මඩකලපුව, ත්‍රිකුණාමලය, මුලතිව්, යාපනය, කිලිනොච්චි, මන්නාරම සහ පුත්තලම යන පරිපාලන දිස්ත්‍රික්කවල මුහුදු වෙරළ සහ පහත දැක්වෙන අක්ෂාංශ සහ දේශාංශ වලින් විස්තර කර ඇති පරිදි ඉන්දු ශ්‍රී ලංකා මුහුදු සීමාවන් සහ දේශීය ජලනිරය අතර ඇති මුහුදු තීරයෙන් “තහනම් කළාපය” සංයුක්ත වේ.

1.	08 15' 48" N	81 36' 18" E
2.	08 24' 42" N	81 35' 30" E
3.	08 36' 24" N	81 31' 30" E
4.	08 41' 36" N	81 25' 48" E
5.	08 46' 24" N	81 23' 18" E
6.	09 00' 00" N	81 14' 12" E
7.	09 07' 12" N	81 07' 12" E
8.	09 14' 48" N	81 03' 12" E
9.	09 26' 06" N	80 58' 36" E
10.	09 38' 42" N	80 42' 24" E
11.	09 49' 13" N	80 09' 12" E
12.	09 51' 12" N	80 27' 42" E
13.	09 54' 24" N	80 26' 18" E
14.	09 58' 30" N	80 24' 06" E
15.	10 11' 06" N	80 13' 24" E
16.	10 08' 24" N	80 09' 30" E
17.	10 05' 48" N	80 05' 00" E
18.	10 05' 00" N	80 03' 00" E
19.	09 57' 00" N	79 35' 00" E
20.	09 40' 09" N	79 22' 36" E
21.	09 21' 48" N	79 30' 42" E
22.	09 13' 00" N	79 32' 00" E
23.	09 06' 00" N	79 32' 00" E
24.	09 00' 00" N	79 31' 05" E
25.	08 54' 06" N	79 34' 05" E
26.	08 51' 00" N	79 42' 08" E
27.	08 47' 00" N	79 42' 08" E
28.	08 43' 05" N	79 44' 00" E
29.	08 40' 00" N	79 38' 00" E
30.	08 36' 00" N	79 35' 06" E
31.	08 31' 00" N	79 34' 08" E
32.	08 24' 00" N	79 35' 00" E
33.	08 13' 00" N	79 29' 06" E
34.	08 06' 07" N	79 29' 08" E
35.	08 03' 05" N	79 30' 00" E
36.	07 55' 05" N	79 32' 05" E

37.	08 04' 08" N	81 43' 08" E
38.	07 51' 03" N	81 52' 04" E
39.	07 39' 03" N	81 58' 08" E
40.	07 22' 08" N	82 03' 06" E
41.	07 01' 08" N	82 04' 08" E
42.	06 48' 08" N	82 02' 04" E
43.	06 40' 07" N	82 00' 00" E
44.	06 33' 05" N	81 57' 06" E
45.	06 25' 04" N	81 53' 02" E
46.	06 16' 05" N	81 45' 05" E
47.	06 09' 05" N	81 36' 03" E
48.	06 02' 05" N	81 25' 02" E
49.	06 16' 08" N	81 25' 05" E

තවද කල්පිටියට උතුරින් ඇති පුත්තලම් කලපුවේ කලපු ජලය ද ඊට ඇතුළත් වේ.

සිඵල් 1/64.

මහජන ආරක්ෂක ආඥාපනත

2006 අංක 1 දරන හදිසි අවස්ථා (තහනම් කළාප පිහිටුවීමේ) නියෝග

නිසි බලධරයා පත් කිරීම

2006 අංක 1 දරන හදිසි අවස්ථා (තහනම් කළාප පිහිටුවීමේ) නියෝගවල 2 වැනි නියෝගය මගින් මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම මෙහි උපලේඛනයේ නිශ්චිතව සඳහන් කර ඇති නිලධරයන් එකී නියෝගවල කාර්ය සඳහා නිසි බලධරයන් විය යුතු බවට මෙයින් ප්‍රකාශයට පත් කරමි.

මහින්ද රාජපක්ෂ,
ජනාධිපති.

2006 මාර්තු මස 27 වැනි දින,
කොළඹ දී ය.

උපලේඛනය

1. ශ්‍රී ලංකා නාවික හමුදාවේ හමුදාපති
2. උතුරු නාවික ප්‍රදේශයේ අණදෙන නිලධරයා
3. නැගෙනහිර නාවුක ප්‍රදේශයේ අණදෙන නිලධරයා
4. බටහිර නාවුක ප්‍රදේශයේ අණදෙන නිලධරයා
5. දකුණු නාවුක ප්‍රදේශයේ අණදෙන නිලධරයා
6. උතුරු මැද නාවුක ප්‍රදේශයේ අණදෙන නිලධරයා